

نام :	ماہنامہ تعمیر افکار (قرآن کریم نمبر)، کراچی
مدیر اعلیٰ و ناشر:	ڈاکٹر حافظ حقانی میاں قادری
مدیر :	سید عزیز الرحمن
طابع :	احمد پرادرز پرنٹرز، ناظم آباد، کراچی
جلد اول، ۱۹۵۷ء، مئی۔ جولائی ۲۰۱۰ء، جلد دوم، ۱۹۸۷ء، اگست۔ اکتوبر ۲۰۱۰ء	
صفحات :	۷۳۶ + ۷۱۳
قیمت :	۵۹۵ روپے + ۵۹۵ روپے

قرآن حکیم کے حوالے سے برصغیر ہندو پاک، رسائل و محلات کی خصوصی اشاعتیں کا سلسلہ بہت پہلے سے جاری ہے۔ ماہنامہ تعمیر افکار (کراچی) کا قرآن نمبر اسی سلسلہ کی ایک اہم کڑی ہے۔ یہ خاص نمبر دو حصینم جلدیں میں شائع ہوا ہے۔ اس کی پہلی جلد پانچ ابواب پر مشتمل ہے۔ پہلا باب بعنوان تعارف قرآن ہے اس میں چار مقالات شامل ہیں، قرآن کا تعارف، قرآن کے نام، فہارس قرآن مجید اور منتخب اشاریہ، قرآن حکیم میں اسماء حسنی، اسماء النبی ﷺ، ارکان اسلام، عالمی و انفرادی زندگی کے متعلق الفاظ قرآن میں کن جگہوں پر آئے ہیں ان کا ذکر کیا ہے۔

دوسرا باب ”عظمت قرآن“ کے نام سے جس میں ۵ مضامین ہیں: قرآن کے صوری و معنوی محاسن، صوتیات میں قرآنی تجوید کی اہمیت، عظمت قرآن۔ ایک پہلو، وحی الہی۔ تکمیل انسانیت کا ذریعہ۔

تیسرا باب کا موضوع ”اعجاز قرآن“ ہے۔ جو ۵ مقالات پر مشتمل ہے۔  
 ۱۔ نظریہ اعجاز القرآن۔ اس میں اعجاز القرآن پر مرتبہ کتب کا مطالعہ پیش کیا گیا ہے۔ ۲۔ دوسرا مضمون اعجاز القرآن ہے جس میں مجزہ کی تعریف اور متعلقة امور سے بحث کی گئی ہے۔ ۳۔ اعجاز القرآن ایک سائنسی انداز نظر ہے، جس میں ان قرآنی آیات کا ذکر کیا گیا ہے جس میں سائنسی حقائق کا ذکر ہوا ہے اور آج سائنس انھیں تسلیم کرچکی ہے۔ ۴۔ جواہر قرآنی، قرآن

کے ان مختصر جملوں کا انتخاب ہے جو آج کے حالات میں ہماری ذمہ داریوں سے تعلق رکھتے ہیں اور نہایت موثر انداز میں دعوت فکر و عمل دیتے ہیں۔

چوتھا باب ”مطالعہ قرآن“ ہے جس میں ۲۳ مضامین شامل ہیں۔ قرآن کا مطالعہ کیوں کیا جائے، کتاب حکمت اور قرآن میں تدبر ہے۔

پانچواں باب بعنوان ”مضامین قرآن“ ہے اس میں کل ۱۳۳ مضامین ہیں۔

آخری باب مظہومات پر مشتمل ہے۔ جس میں وہی، حريم نیم شی (سورہ مریل کی ترجمانی) اور سورہ رحمن کا مظلوم ترجمہ شامل ہے۔

دوسری جلد کل چھ ابواب پر مشتمل ہے۔ پہلا باب اسلوب قرآنی ہے اس کے ذیل میں ۸ مضامین ہیں۔ پہلا مضمون قرآن مجید کا اسلوب۔ اجمال کے بعد تفصیل ہے یہ مولانا ضیاء الدین اصلحی مرحوم کا مضمون ہے اس میں بتایا گیا ہے کہ قرآن کی کلی سورتوں میں جہاں خطاب عربوں سے ہے ایجاز ہے چھوٹی چھوٹی سورتوں میں قرآن کی بنیادی دعوت و مہمات کئی ہوئی ہیں گویا دریا کو زے میں سما یا ہے جب کہ بنی اسرائیل سے خطاب کے وقت شرح و بسط کا اسلوب اختیار کیا گیا ہے۔ دوسرا مضمون قرآن کریم میں استدلال مباحثت، تیسرا قرآن کے اسالیب دعوت و استدلال ہے چوتھا قرآن مجید کی قسمیں جس میں واضح کیا گیا ہے کہ جس چیز کی قسم کھائی جاتی ہے اس کو بثوت و مدعای کے لیے دلیل یا شہادت کے طور پر نہایت وثوق کے ساتھ پیش کیا جاتا ہے اس کے بعد مضمون زگار نے قرآن میں ذکر کردہ قسموں کا تذکرہ کیا۔ پانچواں مضمون قرآن اور تمثیلات کے عنوان سے ہے۔ اس میں تمثیلات کے فوائد اور قرآن میں بیان کردہ تمثیلات کا ذکر ہے۔ چھٹا مضمون قرآن میں حیوانی تمثیلات کا مقصد، ساتواں مضمون قرآن میں غیر عربی الفاظ کی حقیقت۔ اس میں عربی مبین سے مراد عرب کی خاص زبان ہے اس کے بعد مفسرین کا اختلاف زیر بحث آیا ہے کہ قرآن میں عجمی الفاظ ہے یا نہیں اس کے بعد ان الفاظ کی فہرست جنہیں سیوطی نے غیر عربی تواریخی اور جو بہ وجہ عجمی الاصل ہیں اس میں ہر زبان کے الفاظ کا الگ الگ ذکر کیا۔ آٹھواں مضمون قرآن مجید اور اردو ہے جس میں بتایا گیا ہے کہ اردو زبان و مسلمانوں کے نام اور اردو اشعار، اقوال و محاورات میں بیان

شدہ قرآنی الفاظ کا استعمال ملتا ہے۔

دوسرے باب خدمات قرآنی ہے جو ۱۰ مقالات پر مشتمل ہے اس کا پہلا مقالہ "علم قرأت عهد و سلطی کے ہندوستان میں" کا ہے۔ دوسرا "علم قرآن ستر ہویں صدی عیسوی" ہے۔ ۳۔ یہیں صدی عیسوی میں عربی زبان میں علمائے ہند کی قرآنی خدمات جو تفاسیر و حواشی قرآن، علوم قرآن پر تصانیف، تحقیق و تدوین، شرح و تکشیہ اور طباعت جیسے عنادیں پر مشتمل ہے۔ ۴۔ ہندوستان عربی ادبیات میں تفسیری رجحانات کا مطالعہ، اس میں عربی کی تداول تفاسیر اور ان کے بنیادی رجحانات (متضوفانہ رجحانات، فقہی رجحانات، لفظ و مناسبت کی علم بدار تفاسیر، تفسیر قرآن بالقرآن، ذاتی آراء کی حامل تفاسیر) پر تفصیلی گفتگو ہے۔ ۵۔ ۶۔ قرآن مجید کے ہندی ترجمہ ہے۔ ۷۔ ایران کی فارسی تفسیر نویسی پر ایک نظر۔ ۸۔ قرآن مجید کے انگریزی ترجمہ، ۹۔ قرآن مجید کے سندھی ترجمہ و تفاسیر۔ ۱۰۔ پشتو زبان میں ترجمے اور تفاسیر۔ ایک جائزہ ہے۔

تیسرا باب بعنوان علم تفسیر ہے جس میں ۵ مضمایں شامل ہیں۔ پہلا مضمون تفسیر اور علم تفسیر، دوسرا اشرائط مفسر و مترجم تفسیر، قرآن کی تفسیر کا اسلوب جو امام حسن البنا کا مضمون ہے اور اس میں تفسیر کی ضرورت، تفسیر اور سلف کی کاوشیں، تفسیر بالاراء، مختلف زبانوں اور تہذیبوں کا تفسیر پر اثر، مفسرین کی لغزشیں، بقصص اور مجرمات کے حوالے سے غلطیاں، علوم کائنات اور مفسرین کی غلطیاں، اللہ تعالیٰ کے بارے میں مفسرین کی غلطیاں اور بہترین تفسیر جیسے ذیلی عنادیں پر یہ مضمون مشتمل ہے۔ چوتھا تفسیر قرآن اور اسلامیات، اور پانچواں ترجمہ قرآن کریم کے مسائل اور ان کا حل کے عنوان سے ہے۔

چوتھا باب تفسیر اور اہل تفسیر ہے جس کے تحت ۱۳ مضمایں ہیں۔ قرآن مجید کے ماہر صحابہ کرام، منظوم اردو ترجمہ و تفاسیر قرآن، امام ابو جعفر محمد بن جریر الطبری، تفسیر قرطبی۔ تعارف و تجزیہ، علامہ ابن کثیر اور ان کی تفسیر، ابو بکر الجصاص اور احکام القرآن، تفسیر کیری کی خصوصیات، حضرت شاہ ولی اللہ دہلوی کا ترجمہ قرآن، شاہ عبدالعزیز محدث دہلوی اور ان کی تفسیر فتح العزیز تکملہ تفسیر فتح العزیز ایک تعارف، اشیع المراغی اور ان کی تفسیری خدمات، تفسیر ماجدی۔ ایک

جائزہ اور احسن البيان فی تفسیر القرآن از سید فضل الرحمن کا منیج اور خصوصیات۔ پانچاں باب بغوان قرآن کریم اور مستشرقین ہے جو ۳ مضمایں پر مشتمل ہے۔ پہلا مضمون قرآن اور مغرب - اعتراضات اور جوابات، دوسرا مستشرقین کے ترجم قرآن کا جائزہ ہے اس میں فرانسیسی و لاطینی ترجمہ اور دیگر انسیوں و میسوں صدی کے مستشرقین کے ترجم کا ذکر ہے۔ تیسرا مقالہ قرآن کریم کے ترجمے میں مستشرقین کے منابع ہے جس میں مستشرقین کے اسالیب ترجمہ، سورتوں کی موجودہ ترتیب میں روبدل، ترجمے کی کنزوڑی، عربی سے تاویفیت، لغوی اغلاظ، ترجم میں زبان کی غلطیاں، انگریزی میں ترجمے کی غلطیاں، نحوی غلطیاں، فطرت لغات کا اختلاف، آزاد ترجمہ، لفظ قرآنی کی خصوصیات کو نظر انداز کرنا، استشرائی ترجم کے خطروں کے پہلوذیلی عنادیں پر بحث شامل ہے۔

آخری باب اشاریہ کا ہے جو دو مضمون پر مشتمل ہے پہلا مضمون فہرست قرآن نمبر زبانی اعتبار سے ہے جس میں بر صغیر ہندوپاک کے رسائل و جرائد کی ان خاص اشاعتوں کی ایک فہرست پیش کی ہے جو قرآن حکیم کے حوالے سے منظر عام پر آئی ہیں، اس فہرست میں ششماہی علوم القرآن شامل نہیں ہے۔ اس کی وجہ حاشیہ میں یہ بیان کی گئی ہے کہ اس کا ہر شمارہ قرآن کے ساتھ مخصوص ہوتا ہے، لیکن اس مجلہ کے متعدد خاص نمبر بھی شائع ہوئے ہیں۔ ان کا ذکر فہرست میں آنا چاہیے تھا، یہاں یہ واضح رہے کہ ششماہی علوم القرآن ۱۹۸۵ء سے مسلسل ادارہ علوم القرآن (شلی باغ، علی گڑھ) شائع ہوتا ہے اور اس میں تمام مضمایں قرآن ہی سے متعلق ہوتے ہیں اور اس کے مشتملات کا اشاریہ (مرتبہ ظفر الاسلام اسلامی) بھی ادارہ علوم القرآن سے ۲۰۰۵ء میں طبع ہو چکا ہے۔ دوسرا مضمون اشاریہ مضمایں قرآنی ہے جو ہندوستان و پاکستان کے اہم رسائل و جرائد میں شائع ہونے والے مضمایں قرآنی کا اشاریہ ہے۔ اس میں چند رسائل کا نام لکھ کر اس میں شائع ہونے والے قرآنی مضمایں کا ذکر ہے نام اس طرح ہیں۔ الاضواء، لاہور، ماہنامہ بینات، کراچی، سہ ماہی تحقیقات اسلامی، علی گڑھ، ماہنامہ تعمیر و افتخار، کراچی، الثقافتہ الاسلامیہ، کراچی، جہات الاسلام، پنجاب یونیورسٹی، ماہ نامہ الحج، اکوڑہ خٹک، ماہ نامہ دعوه، اسلام آباد، ماہ نامہ الرشاد، عالم گڑھ، معارف عظیم گڑھ، ماہ نامہ فقہ